



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXV]

FRIDAY, AUGUST 23, 2024 / BHADRA 01, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણે લીધા :-

- (૧) સેનાપતિ, રા.અ.પો.દળ જૂથ-દ, મુડેટી, સાબરકાંઠાના પત્ર ક્રમાંક વહટ/સીબી-૪/વા.ફા/૩૦૪૦/૨૦૨૪, તા.૦૪/૦૭/૨૦૨૪
- (૨) પોલીસ અધિક્ષકશ્રી, અરવલ્લી મોડાસાના પત્ર ક્રમાંક : વહટ/સીબી-૬/ફાયરીંગ બટ/૫૬૫૮/૨૦૨૪, તા.૨૫/૦૬/૨૦૨૪.

હુકમ

સને ૧૯૫૧ ના ગુજરાત પોલીસ અધિનિયમની કલમ-૩૭(૪) અન્વયેનો.

નં.ડી.સી./પી.ઓ.એલ./૧૪૭૮/૨૦૨૪.—અરવલ્લી જિલ્લાના ભિલોડા તાલુકાના ગંભીરપુરા (માંકરોડા) ગામના સ.નં. ૪૮/બ/૨ માં ફાયરીંગ બટ આવેલો છે. સદર બટમાં સાબરકાંઠા જિલ્લાના રા.અ.પો.દળ જૂથ-દ, મુડેટીના અધિકારી/જવાનોના વર્ષ-૨૦૨૪નું વાર્ષિક ફાયરીંગ પ્રેક્ટીસ માટે પોલીસ અધિક્ષકશ્રી, અરવલ્લી મોડાસાએ તા.૨૫/૦૬/૨૦૨૪ના પત્રથી મંજૂરી આપેલ છે. સેનાપતિ, રા.અ.પો.દળ જૂથ-દ, મુડેટી, સાબરકાંઠાના સંદર્ભ-૧ના પત્રથી આ બટ વિસ્તારની હદમાં રહેતા આજુબાજુના પ્રજાજનોની સલામતી જાળવવા માટે સને. ૧૯૫૧ના ગુજરાત પોલીસ અધિનિયમ અન્વયે તા.૧/૦૮/૨૦૨૪ થી તા. ૩૧/૦૮/૨૦૨૪ સુધી અમલમાં રહે તે રીતે જાહેરનામું પ્રસિધ્ધ કરવા દરખાસ્ત કરેલ છે.

આથી હું, પ્રશસ્તિ પારીક આઈ.એ.એસ., જિલ્લા મેજિસ્ટ્રેટ, અરવલ્લી જિલ્લો, મોડાસા સને ૧૯૫૧ ના ગુજરાત પોલીસ અધિનિયમ-૧૯૫૧ની કલમ-૩૭(૪) થી મને મળેલ સત્તાની રૂએ ફરમાવું છું કે અરવલ્લી જિલ્લાના ભિલોડા તાલુકાના ગંભીરપુરા (માંકરોડા) ખાતેના બટ ઉપર સાબરકાંઠા જિલ્લાના રા.અ.પો.દળ જૂથ-દ, મુડેટીના અધિકારી/જવાનોના વર્ષ-૨૦૨૪નું વાર્ષિક ફાયરીંગ પ્રેક્ટીસ માટે ઉક્ત બટ વિસ્તારની જમીનની આજુબાજુના ૧.૬ કી.મી.ની ત્રિજ્યાના વિસ્તારમાં કોઈ પણ વ્યક્તિએ તા. ૦૧/૦૮/૨૦૨૪ થી તા. ૩૧/૦૮/૨૦૨૪ સુધી સવારના ૭-૦૦ કલાકથી સાંજના ૧૮.૦૦ કલાક સુધી પ્રવેશ કરવો કે કરાવવો નહીં તેમજ ઉક્ત વિસ્તારમાં દર્શાવેલ દિવસો અને સમયે ઢોર ઢાંખર લઈને પ્રવેશ કરવો કે કરાવવો નહીં.

આ હુકમનો ભંગ કરનાર ઉક્ત અધિનિયમની કલમ-૧૩૫ હેઠળ અને ભારતીય ન્યાય સંહિતાની કલમ-૨૨૩ હેઠળ શિક્ષાને પાત્ર થશે. આ હુકમનો ભંગ કરનાર સામે ફરીયાદ માંડવા ક્ષેત્રાધિકાર ધરાવતા પોલીસ સબ ઇન્સ્પેક્ટરના દરજ્જાથી ઉતરતા ન હોય તેવા દરજ્જાના અધિકારી-શ્રીને આથી અધિકૃત કરવામાં આવે છે. બીન અધિકૃત પ્રવેશથી જો કોઈ નુકશાન થશે તો કોઈપણ પ્રકારના વળતરને પાત્ર રહેશે નહીં.

આજ તારીખ ૨૩મી જુલાઈ, ૨૦૨૪ના રોજ મારી સહી તથા સિક્કો કરી આપ્યો.

પ્રશસ્તિ પારીક,
જિલ્લા મેજિસ્ટ્રેટ,
અરવલ્લી-મોડાસા.

વંચાણે લીધું. સહાયક પ્રાદેશિક વાહન વ્યવહાર અધિકારીશ્રી, મોડાસા, અરવલ્લીના પત્ર નં મોડાસા/બિન અધિકૃત/કાર્યવાહી/ઓન/૮૧,

તા.૦૬/૦૮/૨૦૨૪

જાહેરનામું.

ભારતીય નાગરિક સુરક્ષા સંહિતા-૨૦૨૩ની કલમ-૧૬૩ હેઠળની જોગવાઈઓ અન્વયે

નં.ડી.સી./એમ.એ.જી/જાહેરનામું/વચેટીયા/૭૩૮/૨૦૨૪.- અરવલ્લી જિલ્લાના કાર્યક્ષેત્ર હેઠળના વિસ્તારમાં આવેલી સરકારી કચેરીઓમાં જાહેર જનતાને લગતી કામગીરી કરવામાં આવે છે. આવી સરકારી કચેરીઓમાં રોજ-રોજ મોટા પ્રમાણમાં જાહેર જનતા પોતાના કામ માટે આવતી હોય છે. જે અન્વયે અત્રેના જિલ્લામાં આવેલ સહાયક પ્રાદેશિક વાહન વ્યવહાર કચેરી, અરવલ્લી ખાતે બિન-અધિકૃત વ્યક્તિઓ મોટરોંગ પબ્લીક સાથે છેતરામણી કરીને ગેરકાયદેસરની પ્રવૃત્તિઓ કરી, લોભામણી વાતો કરી, વચેટીયા તરીકે કામ કરી આપવાનું કહી રૂપિયા લઈ ભાગી જતા હોય છે, જેથી સહાયક પ્રાદેશિક વાહન વ્યવહાર અધિકારીશ્રી, અરવલ્લી મોડાસા દ્વારા બિન-અધિકૃત વ્યક્તિઓના કચેરીમાં પ્રવેશ ટાળવા તેમજ બિન અધિકૃત વ્યક્તિઓ ભેગી થતી અટકાવવા માટે જાહેરનામું બહાર પાડવા અત્રેની કચેરીએ દરખાસ્ત મોકલી આપેલ છે, જેથી આવી પ્રવૃત્તિઓ પર અંકુશ રાખવો ઉચિત જણાય છે.

આથી, હું પ્રશસ્તિ પારીક (આઈ.એ.એસ.), જિલ્લા મેજિસ્ટ્રેટ, અરવલ્લી, ભારતીય નાગરિક સુરક્ષા સંહિતા-૨૦૨૩ની કલમ-૧૬૩ હેઠળ મને મળેલ સત્તાની રૂએ હુકમ કરું છું કે,

અરવલ્લી જિલ્લાના કાર્યક્ષેત્રમાં આવેલ સહાયક પ્રાદેશિક વાહન વ્યવહાર અધિકારીશ્રીની કચેરી, અરવલ્લી ખાતે પોતાના સરકારી કામ માટે આવેલા હોય તેવા વ્યક્તિઓ અથવા કામ કરતા હોય અથવા વાજબી કામ સબબ આવેલા હોય તે સિવાયના અનઅધિકૃત ઈસમો કે ઈસમોની ટોળી અરજદારને ગેરમાર્ગે દોરી કામ કરાવવા કે તેવી લાલચ આપવા જેવી પ્રવૃત્તિ કરી રહેલ હોય તેવા ઈસમોના પ્રવેશ ઉપર પ્રતિબંધ ફરમાવું છું.

-: અમલવારીનો સમય:-

આ જાહેરનામા નો અમલ તા.૧૦/૦૮/૨૦૨૪ ના કલાક ૦૦-૦૦ થી તા.૦૭/૧૦/૨૦૨૪ના કલાક ૨૪:૦૦ સુધીનો રહેશે

અમલવારીનો વિસ્તાર

સહાયક પ્રાદેશિક વાહન વ્યવહાર કચેરીનો વિસ્તાર

શિક્ષા

આ જાહેરનામાનો ભંગ કરનાર અથવા ઉલ્લંઘન કરનાર અથવા તે માટે મદદ કરનારને ભારતીય નાગરિક સુરક્ષા સંહિતા-૨૦૨૩ની કલમ-૧૬૩ મુજબ શિક્ષાને પાત્ર થશે. તથા આ હુકમનો ભંગ કરનાર ઈસમો સામે જે તે કચેરીના ઓફીસ સુપ્રિન્ટેન્ડન્ટશ્રી તથા પોલીસ વિભાગમાં પોલીસ સબ ઇન્સ્પેક્ટરશ્રીના દરજ્જાથી ઉતરતા ન હોય તેવા અધિકારીશ્રીને ફરીયાદ માંડવા અધિકૃત કરવામાં આવે છે.

આજ રોજ તા.૦૮મી ઓગષ્ટ ૨૦૨૪ ના રોજ મારી સહી તથા કચેરીની મહોર સાથે બહાર પાડ્યું.

પ્રશસ્તિ પારીક,
જિલ્લા મેજિસ્ટ્રેટ,
અરવલ્લી, મોડાસા.

વંચાણે લીધા:-

- (૧) ઉપસચિવ (કા.વ્ય.), ગૃહ વિભાગ ગાંધીનગરના પત્ર ક્રમાંક: વિ-૧/કઅવ/૧૦૨૦૨૪/૮૨, તા.૩૦/૦૫/૨૦૨૪.
- (૨) પોલીસ અધિક્ષકશ્રી, અરવલ્લી મોડાસાના પત્ર નં.એલ.આઈ.બી/જાહેરનામુ/૧૪૩૦/૨૦૨૪, તા.૧૮/૦૭/૨૦૨૪.
- (૩) સબ ડિવિઝનલ મેજિસ્ટ્રેટ, બાયડના પત્ર નં.પી.ઓ.એલ/ઝાંઝરીવોટર ફોલ/વશી/૨૩૧/૨૦૨૪, તા.૦૫/૦૬/૨૦૨૪.
- (૪) ભારતીય નાગરિક સુરક્ષા સંહિતા-૨૦૨૩ની કલમ-૧૬૩

જાહેરનામું**ભારતીય નાગરિક સુરક્ષા સંહિતા-૨૦૨૩ની કલમ-૧૬૩ હેઠળની જોગવાઈઓ અન્વયેનું**

નં.ડી.સી./પીઓએલ/જાહેરનામું/કલમ-૧૬૩/વશી/૬૫૩ થી ૬૬૫/૨૦૨૪.-અરવલ્લી જિલ્લાના મુકામ ડાભા, તા. બાયડ ખાતે જાણીતું પ્રવાશન સ્થળ ઝાંઝરી ધોધ આવેલ છે. છેલ્લા ૨૫ વર્ષમાં સદર ઝાંઝરી ધોધ, વાત્રક નદીના પાણીના ધરામાં અકસ્માતે લપસી ડૂબી જવાના, તણાઈ જવાના પથ્થરની શીલાઓ પરના પાણી પર જામેલ લીલના કારણે લપસી પથ્થર પર પટકાઈને મૃત્યુ થવાના ભુતકાળમાં ઘણા બનાવો બનેલ છે. આવી ઘટનાઓ બનતી અટકાવવા તંત્ર દ્વારા પોલીસ બંદોબસ્ત ફાળવવામાં આવેલ છે. ધોધના/નદીના પાણીમાં પડી ન્હાવા જવા પર નિષેધ હોવાની સૂચનાઓના બોર્ડ પણ લગાવવામાં આવેલ છે. તેમ છતાં સાબરકાંઠા, અમદાવાદ, વડોદરા, ખેડા વિગેરે જિલ્લામાંથી આવતા પ્રવાસીઓ/સહેલાણીઓ આ સૂચનાઓનો અનાદર કરી ઝાંઝરી ધોધ ખાતેના પાણીમાં ન્હાવા પડી અકસ્માતે ડૂબીને જીવ ગુમાવવાના સંખ્યાબંધ બનાવો તાજેતરના વર્ષોમાં બનેલ છે.

જેથી આવી ઘટનાઓનું પુનરાવર્તન ન થાય તથા પ્રવાસીઓ/સહેલાણીઓની સલામતી જળવાઈ રહે તે હેતુ માટે વાત્રક નદીના આશરે ૫ કિ.મી.ના લાંબા પ્રવાહમાર્ગ (જીતપુર-આંબલીયારા પ્રવેશ માર્ગ-૧ પાસે આવેલ ઝાંઝરી ધોધ થી લઈ ગંગેશ્વર મહાદેવવાળા પ્રવેશ માર્ગ-૩ ચેક ડેમ સુધી)ના નદીના પ્રવાહ માર્ગની આજુ-બાજુ વાત્રક નદી/ઝાંઝરી ધોધના કિનારે જઈ પાણીમાં પડવા ન્હાવા કે નદી કિનારે આવેલ શીલાઓ પર કે જ્યાંથી ફોટોગ્રાફી કરવા જતા અકસ્માતે પગ લપસી જવાથી ઝાંઝરી ધોધના ઊંડા પાણીના ધરા કે પ્રવાહમાં ડૂબી જવા કે પથ્થરની શીલાઓ પર પટકાઈ ઈજા થવા અને મૃત્યુ થવાની સંભાવાના રહેલી હોઈ પોલીસ અધિક્ષકશ્રી, અરવલ્લી-મોડાસાએ વંચાણે લીધેલ આમુખ-૨ ના પત્રથી તથા સબ ડિવિઝનલ મેજિસ્ટ્રેટશ્રી બાયડએ આમુખ-૩ના પત્રથી વાત્રક નદીના આશરે ૫ કિ.મી. લાંબા પ્રવાહ માર્ગ જીતપુર-આંબલીયારા પ્રવેશ માર્ગ-૧ પાસે આવેલ ઝાંઝરી ધોધ થી લઈ ગંગેશ્વર મહાદેવવાળા પ્રવેશ માર્ગ-૩ ચેક ડેમ સુધીના વિસ્તારમાં સહેલાણીઓ/પ્રવાસીઓના ન્હાવા/પાણીમાં ઉતરવા/બિલકુલ નદી કિનારે આવેલ કોતરો પર ઉભા રહી ફોટોગ્રાફી કરવા પર પ્રતિબંધ મુકવા જાહેરનામું પ્રસિધ્ધ કરવા દરખાસ્ત કરેલ છે. જે દરખાસ્ત વાજબી જણાય છે.

સબબ હું પ્રશસ્તિ પારીક (આઈ.એ.એસ.), જિલ્લા મેજિસ્ટ્રેટ અરવલ્લી ભારતીય નાગરિક સુરક્ષા સંહિતા-૨૦૨૩ની કલમ-૧૬૩ અન્વયે મળેલ સત્તાની રૂએ નીચે મુજબના હદ વિસ્તાર માટે આથી નીચેની વિગતે અમલવારી કરવા હુકમ કરું છું.

જાહેરનામાનો પ્રતિબંધિત વિસ્તાર

“જીતપુર-આંબલીયારા પ્રવેશ માર્ગ-૧ પાસે આવેલ ઝાંઝરી ધોધ થી લઈ ગંગેશ્વર મહાદેવ વાળા પ્રવેશ માર્ગ-૩ ચેક ડેમ સુધી”

જાહેરનામાનો પ્રતિબંધ

“જીતપુર-આંબલીયારા પ્રવેશ માર્ગ-૧ પાસે આવેલ ઝાંઝરી ધોધ થી લઈ ગંગેશ્વર મહાદેવવાળા પ્રવેશ માર્ગ-૩ ચેક ડેમ સુધીના વિસ્તારમાં ન્હાવા/પાણીમાં ઉતરવા/બિલકુલ નદી કિનારે આવેલ કોતરો પર ઉભા રહી ફોટોગ્રાફી કરવા પર પ્રતિબંધ”

જાહેરનામાનો પ્રતિબંધિત સમયગાળો

તા.૨૦/૦૭/૨૦૨૪ થી તા. ૩૧/૦૮/૨૦૨૪ સુધી (બંને દિવસો સહિત) દિવસ માટે અમલમાં રહેશે.

આ હુકમનો અનાદર કરનાર કે ભંગ કરનાર વ્યક્તિ ન્યાય સંહિતા-૨૦૨૩ની કલમ-૨૨ હેઠળના ગુના માટે શિક્ષાને પાત્ર થશે.

આ હુકમ અન્વયે અરવલ્લી જિલ્લામાં ફરજ બજાવતાં ક્ષેત્રાધિકાર ધરાવતા હેડ કોન્સ્ટેબલ તથા તેનાથી ઉપરના દરજ્જાના તમામ પોલીસ અધિકારીઓને આ જાહેરનામાનો ભંગ કરનાર ઈસમો વિરુદ્ધ ભારતના ન્યાય સંહિતા-૨૦૨૩ની કલમ-૨૨૩ મુજબ ફરીયાદ માંડવા અધિકૃત કરવામાં આવે છે.

તમામને વ્યક્તિગત રીતે હુકમની બજવણી કરવી/કરાવવી શક્ય ન હોઈ આથી એક તરફી ફરમાવવામાં આવે છે.

આજ તા.૧૮મી જુલાઈ, ૨૦૨૪ ના રોજ મારી સહી તથા સીક્કો કરવામાં આવ્યો.

પ્રશસ્તિ પારીક,
જિલ્લા મેજિસ્ટ્રેટ,
અરવલ્લી, મોડાસા.

વંચાણે લીધા: (૧) પોલીસ અધિક્ષકશ્રી, અરવલ્લી મોડાસાનો પત્ર ક્રમાંક: એલ.આઈ.બી./ જાહેરનામું/૧૫૩૫/૨૦૨૪, તા. ૧૬/૦૮/૨૦૨૪

(૨) ગુજરાત પોલીસ અધિનિયમ-૧૯૫૧ની કલમ ૩૩(૧) નો ખંડ (ખ)

જાહેરનામું

ગુજરાત પોલીસ અધિનિયમ-૧૯૫૧ ની કલમ ૩૩(૧) ના ખંડ (ખ) અન્વયે

નં.ડીસી./પીઓએલ/જાહેરનામું /વશી ૭૫૦ /૨૦૨૪ પોલીસ અધિક્ષકશ્રી, અરવલ્લી-મોડાસાના સંદર્ભ (૧) ના પત્રથી શામળાજી ખાતે જગત પ્રસિદ્ધ વિષ્ણુ ભગવાનનું પૌરાણિક મંદિર આવેલ છે. જે મંદિર ગુજરાત તેમજ રાજસ્થાનના લોકોની આસ્થાનું કેન્દ્ર છે. તેમજ અલગ-અલગ રાજ્યના લોકો આ મંદિર નેશનલ નં.૪૮ની નજીક આવેલ હોઈ દર્શનાર્થે આવતા હોય છે. જેથી શામળાજી ખાતે આવેલ શામળીયા ભગવાન (વિષ્ણુ ભગવાનજી) ના મંદિરમાં દર પુનમ નિમિત્તે તથા મેળાના દિવસે ભારે સંખ્યામાં દર્શનાર્થી દર્શન અર્થે આવતા હોઈ તે દિવસ દરમ્યાન શામળાજી સી.એચ.સી ડીપ સુધીના વિસ્તારમાં નાના-મોટા ફેરીયાઓ તેમજ દર્શનાર્થીઓ ચાલતા આવતા જતા હોવાના કારણે ખુબજ વધુ પ્રમાણમાં ટ્રાફિકની સમસ્યા રહેતી હોય છે તે સિવાયના નાના વાહન ચાલકો પોતાના વાહન ડુંગરની બાજુમાં આવેલ ખુલ્લી જગ્યામાં પાર્ક કરતા હોય છે તેમજ ડુંગર પાસે આવેલ પાર્કિંગની જગ્યા ઓછી હોઈ વાહન ચાલકો પોતાના વાહન રોડની સાઈડમાં પાર્ક કરી જતાં રહેતાં હોય છે. જેથી મોટા વાહનો આ સર્વિસ રોડ ઉપર આવન જાવન કરે તે વખતે ભારે ટ્રાફિકની સમસ્યા સર્જાય છે, જેથી દર્શનાર્થીઓને આ ટ્રાફિકની સમસ્યાનો સામનો કરવો પડતો હોય છે તેમજ ક્યારેક સુરક્ષાની રીતે મહત્વના પદાધિકારીશ્રીઓ પણ કોન્વોય સાથે મંદિરના દર્શનાર્થે આવતા હોય છે. જેથી શામળાજી બસ સ્ટેન્ડમાં આવતી તમામ બસોને કે જે હિંમતનગર, મોડાસા, ભિલોડા તરફથી આવતી હોય તેઓને શામળાજી સી.એચ.સી બ્રિજ ઉપર (નેશનલ હાઈવે) થી આગળ કારણ એસ.ટી.સ્ટેન્ડ થી શામળાજી તરફ આવવા સારૂ તેમજ શામળાજી એચ.જી. વિદ્યાલય સર્વિસ રોડ થઈ શામળાજી આવવા તેમજ રતનપુર તરફથી આવતી બસો કે જે હિંમતનગર, મોડાસા, ભિલોડા રૂટ તરફ જનાર હોય તેઓને સી.એચ.સી. તરફ ન જવાની સમજ કરી તેઓને એચ.જી.વિદ્યાલય આગળ સર્વિસ રોડ તરફથી શામળાજી બ્રિજ ઉપર (નેશનલ હાઈવે) થઈ બસ લઈ જવા સારૂ. તા. ૧૬/૦૮/૨૦૨૪ (પુનમ)ના ૦૦-૦૦ કલાક થી ૨૪-૦૦ સુધી તથા તા. ૨૬/૦૮/૨૦૨૪ (જન્માષ્ટમી) ના રોજ ૦૦-૦૦ કલાક થી ૨૪-૦૦ કલાક સુધી કુલ-૨ (બે) દિવસનું જાહેરનામું બહાર પાડવા દરખાસ્ત અત્રેની કચેરીએ મોકલી આપેલ છે.

વાસ્તે, હું પ્રશસ્તિ પારીક આઈ.એ.એસ. જિલ્લા મેજિસ્ટ્રેટ, અરવલ્લી, મોડાસા સને ૧૯૫૧ ના મુંબઈ પોલીસ અધિનિયમની કલમ ૩૩(૧)ના ખંડ (ખ) અન્વયે મળેલ સત્તાની રૂએ તા. ૧૬/૦૮/૨૦૨૪ના ૦૦-૦૦ કલાક થી ૨૪-૦૦ સુધી તથા તા. ૨૬/૦૮/૨૦૨૪ (જન્માષ્ટમી) ના રોજ ૦૦-૦૦ કલાક થી ૨૪-૦૦ કલાક સુધી શામળાજીબસ સ્ટેન્ડમાં આવતી બસો માટે નીચે મુજબ ડાઈવર્ઝન આપવા ફરમાવું છું.

હિંમતનગર, મોડાસા, ભિલોડા તરફથી આવતી બસો માટે

(૧) શામળાજી સી.એચ.સી. બ્રિજ ઉપર (નેશનલ હાઈવે) થી આગળ કારણ એસ.ટી.સ્ટેન્ડ થી શામળાજી એસ.જી. વિદ્યાલય સર્વિસ રોડ થઈ શામળાજી તરફ આવવા

રતનપુર તરફથી આવતી બસો માટે

(૧) હિંમતનગર, મોડાસા, ભિલોડા રૂટ તરફ જનાર બસો સી.એચ.સી. તરફ ન જતા એચ.જી. વિદ્યાલય આગળ સર્વિસ રોડ તરફથી શામળાજી બ્રિજ ઉપર (નેશનલ હાઈવે) તરફ જવા સારૂ

વધુમાં, ટ્રાફિક નિયમન થાય તે માટે વોકી ટોકી સેટ સાથે ટ્રાફિકના માણસો મૂકવાના રહેશે તેમજ ટ્રાફિક નિયમન તંત્ર, પોલીસ તંત્રએ સંબંધિત ગ્રામ પંચાયતોનો સહકાર મેળવી ટ્રાફિક નિયમન થાય, કાયદો વ્યવસ્થા જળવાઈ રહે અને સદર હંગામી પ્રતિબંધનો સુચારૂ અમલ થાય તે માટે તાત્કાલિક ધોરણે યોગ્ય આયોજન કરવાનું રહેશે. અગત્યના સ્થળોએ ટ્રાફિક પોઈન્ટ નિયત કરી ટ્રાફિક કર્મચારીઓ મૂકવાના રહેશે તેમજ જરૂરી સાઈન બોર્ડ, સૂચનાઓ અગાઉથી લગાવવાના રહેશે.

તમામને વ્યક્તિગત રીતે હુકમની બજવણી કરવી/કરાવવી શક્ય ન હોઈ આથી એકતરફી ફરમાવવામાં આવે છે.

જાહેર જનતાની જાણ સારું સ્થાનિક વર્તમાનપત્રો, ચેનલો મારફતે તથા જિલ્લાના સંબંધિત પોલીસ રેટેશન, ગ્રામ પંચાયત, તાલુકા પંચાયત, નગરપાલિકાના નોટીસ બોર્ડ ઉપર હુકમની નકલ ચોટાડી પ્રસિદ્ધિ કરવાની રહેશે.

આજ તા.૧૭મી ઓગષ્ટ-૨૦૨૪ ના રોજ મારી સહી તથા કચેરીનો સીક્રો કરી આપ્યો.

પ્રશસ્તિ પારીક,
જિલ્લા મેજિસ્ટ્રેટ,
અરવલ્લી, મોડાસા.

